

नागपूर मुख्य कार्यालय

कॉटन मार्केट, नागपूर - ४४००१८

संपर्क

संपादकीय : ९९२२९७००२३

वितरण : ८८८८६४७७५३

जाहिरात : ७४४७७३५८५१ / ९३२६९०६०६२

नागपूर कार्यालय संपर्क : ७४४७७३५८५१

* वर्ष २९ * अंक १ * वर्धा *

मंगळवार, दिनांक १ जुलै २०२५

८ पाने • किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

नागपूर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com

हिमाचलमध्ये अतिवृष्टी, १२९ मार्ग बंद

■ वृत्तसंस्था, शिमला, दि. ३० :

हिमाचल प्रदेशात रविवारपासून मुसळधार पाऊस पडत आहे. भूस्खलनामुळे राज्यातील १२९ रस्त्यांवरील वाहनांची वाहतूक थांबली आहे. आतापर्यंत राज्यात ३९ जणांचा मृत्यू झाला आहे. गेल्या २४ तासांत ३ जणांना आपला जीव गमवावा लागला आहे.

सोमवारी सकाळी हिमाचलच्या मंडी-कुल्लू राष्ट्रीय महामार्गावरील थलौतच्या भुभू जोत बोगद्याजवळ भूस्खलन झाले. यामुळे रस्ते वाहतुकीवर परिणाम झाला आहे. अनेक वाहने बोगद्यातही अडकली आहेत. सतर्कतेमुळे आज हिमाचलच्या ४ जिल्ह्यांमध्ये शाळा बंद आहेत. बिहारमध्ये वीज कोसळून ५ जणांचा मृत्यू झाला.

अग्रवलेख

खरीखरी..

भाग्य हे आमुचे बोलतो मराठी

काल मराठीचा पाया मजबूत करण्यासाठी आम्ही आवाहन केले होते. सध्या तरी मराठी आणि महाराष्ट्र गौरवासाठी अनेक कवींनी वर्णलेल्या, 'सुंदर देशा पवित्र देशा' किंवा बहु असोत सुंदर संपन्न की महा, प्रिय अमुचा एक महाराष्ट्र देश हा किंवा दगडांच्या देशा वगैरे सारखे वर्णन वाचून आपल्याला आपल्याच मराठी भाषेचा अभिमान तार स्वऱाने दिसत असला. तरी अभिजात झालेली किंवा तसा दर्जा मिळालेली आपली मराठी भाषा दिवसेंदिवस आपला झेंडा इंच इंच फडकवित ठेवणार आहे का, हाच खरा प्रश्न आहे. संपूर्ण भारतात मोगलांच्या विरुद्ध किंवा इतर परकीयांच्या विरोधात लढणारे फक्त मराठीच होते आणि ते महाराष्ट्रातील होते. हे सत्य कधीच नाकारता येणार नाही. देशाच्या अनेक भागात आजही मराठ्यांच्या विजयोत्सवाच्या खुणा दिसून येतात. ग्वाल्हेरचे सिंदिया हे महाराष्ट्राचे शिंदे आहेत. बडोद्याचे गायकवाड गुजराती नसून मराठीच आहेत. इंदूरच्या अहिल्याबाई होळकर यांच्या कर्तृत्वाला संपूर्ण देश नमन करतो. देशातील इतर अनेक प्रांतात आपल्या मराठीची आणि मराठ्यांची तलवार तळपत होती. ही सर्व मराठी असलेल्या आणि महाराष्ट्रातील लढाऊ असणाऱ्या मराठ्यांची एका प्रकारची अन्यायाविरुद्ध लढणाऱ्या भारताची निशाणी होती. मराठी सत्तेचे पाऊल दरम्यानच्या काळात कधीतरी थोडेसे वाकडे पडले. त्यानंतर इंग्रजांनी पुण्यावर आपला युनियन जॅक फडकवला आणि मग देशावर इंग्रजी अंमल सुरू झाला. १८१८ सालापूर्वी दुसऱ्या बाजीरावांनी हाराकिरी केली नसती. त्याउलट आपल्या पूर्वजांच्या पावलावर पाऊल टाकून मराठी बाणा दाखवून दिला असता. तलवार गाजवली असती. तर इंग्रजांचे राज्य अजिबात आल्याचे दिसले नसते. सध्याच्या युगात जर तरला काही अर्थ नाही. त्यामुळे ते जाऊ द्या. इंग्रज आले आणि इंग्रज गेले. इंग्रज गेल्यावर दिल्लीत जी सत्ता स्थापन झाली. त्यात मराठी जनांचा अजिबात बोलबाला नव्हता. हे मान्य केलेच पाहिजे. किंबहुना महाराष्ट्राकडे सातत्याने सातंत्रपणाने पाहणे सुरू होते. त्यातच भाषिक राज्य स्थापन व्हावीत. असे ठरल्यावर आंध्र प्रदेशच्या निर्मितीसाठी पोष्टी श्रीरामलू यांनी आपले प्राण अर्पित केले. त्यामुळेच मग तत्कालीन मद्रास पासून आंध्र प्रदेश वेगळा झाला. त्यानंतर सुद्धा तत्कालीन सरकारने महाराष्ट्र आणि गुजरात यांना मुंबई राज्यात समाविष्ट केले होते. १९५६ सालात मध्य प्रदेशची राजधानी असलेले नागपूर संपूर्ण विदर्भासह मुंबई आणि महाराष्ट्रातून सामील झाले. नागपूरची राजधानी नही. स्वातंत्र्योत्तर काळात राजधानी गेल्याचे हे एकमेव उदाहरण आहे. अनेक नवनीत राजधान्या नागपूरला वाकल्या दाखवीत आहेत. १९६० साली अखेर महाराष्ट्रातील सर्व पक्ष नेत्यांनी मुंबईसह संयुक्त महाराष्ट्र झालाच पाहिजे. यासाठी आंदोलन उभे केले. कॉंग्रेस भाई डांगे, आचार्य अत्रे, प्रबोधनकार ठाकरे, एसेम जोशी आणि इतर अनेक मराठी नेत्यांनी संयुक्त महाराष्ट्रासाठी जोरदार रणशिंग फुंकले होते. अखेर मराठी जनांच्या एकजुटीला वंदन करून महाराष्ट्र आणि गुजरात ही दोन राज्ये एक मे १९६० रोजी स्थापन झाली. पण त्यानंतरही महाराष्ट्र सारख्या श्रीमंत राज्यात मराठीला हवे ते महत्त्व मिळाले नाही. त्यावेळी संयुक्त महाराष्ट्राच्या लढाईत कॉंग्रेस विरुद्ध सर्वपक्षीय तरीही पक्षनिरेपक्ष मराठी प्रेमी पक्षांची आघाडी स्थापन झाली होती. तसाच सध्याच्या परिस्थितीमध्ये मराठी जनांच्या मनाचा आवाज गेल्या काही दिवसापासून हिंदी भाषा विरोधात दुमदुमू लागला होता. मध्यंतरी अगदी प्राथमिक शाळेतील बालकांनी हिंदी गीत गावे म्हणून फतवा निघाला होता. काल मराठी मनांचा आणि जनांचा आवाज ऐकून आपल्या समजसु मुख्यमंत्र्यांनी हिंदी सक्तीचे दोन्ही जीआर रद्द केले. त्याबद्दल मुख्यमंत्र्यांचे त्रिवार अभिनंदन करून त्यांना धन्यवाद दिले पाहिजेत. मराठी जनांमध्ये हिंदी भाषेबद्दल आकस नाही. पण हिंदी मावशीच्या प्रेमापोटी मराठी आईला घराबाहेर काढण्याचे पाऊल कोणत्याही मराठी प्रेमीला धोकादायक वाटले. मुख्यमंत्र्यांनी नेमक्या याच जनतेच्या भावना ओळखलेल्या आहेत. त्यानंतर मुख्यमंत्र्यांनी त्या जीआर चे म्हणजेच अध्यादेशाचे फाडून फाडून बरेच तुकडे केले. त्यामुळे मराठी मन आणि मराठी जन सुखावलेले आहेत. या निर्णयाबद्दल आपले मुख्यमंत्री अभिनंदनास पात्र आहेत. त्यांना धन्यवाद. जय मराठी! जय महाराष्ट्र!!

सरकार झुकणार नाही!

ठाकरे बंधूंनी एकत्र क्रिकेट खेळावे, स्वीमिंग करावी, आम्हाला अडचण नाही : फडणवीसांचा टोला

■ महासागर प्रतिनिधी मुंबई, दि. ३० :

हिंदी सक्तीचा निर्णय मागे घेतल्यानंतर विरोधकांनी महायुती सरकारची चौफेर कोंडी करण्याचा प्रयत्न केला आहे. पण मुख्यमंत्री देवेंद्र फडणवीस यांनी आपले सरकार कुणाच्याही दबावापुढे झुकणार नसल्याचे ठणकावून सांगितले आहे.

सरकारने हिंदीच्या मुद्यावर एक समिती स्थापन केली आहे. ही समितीच आता योग्य तो निर्णय घेईल. सरकार केवळ कोणत्याही पक्षाचे हित पाहणार नाही, केवळ महाराष्ट्राच्या विद्यार्थ्यांचे लक्ष पाहील. आम्ही कुणाच्याही दबावापुढे झुकणार नाही, असे ते म्हणाले. ठाकरे बंधूंनी एकत्र येऊन क्रिकेट खेळावे, स्वीमिंग करावी आम्हाला काही अडचण नाही, असा टोलाही त्यांनी यावेळी ठाकरे बंधूंना हाणला.

भाजप नेते रवींद्र चव्हाण यांनी सोमवारी भाजप प्रदेशाध्यक्ष पदासाठी

विरोधकांना एक्स्पोज करताना स्वतः एक्स्पोज होऊ नका

■ महासागर प्रतिनिधी मुंबई, दि. ३० :

मराठी भाषेबाबत आम्ही कधीही तडजोड करणार नाही, मराठी माणसाच्या हक्कांवर गदा आली तर ती सहन केली जाणार नाही, असे विधान राज्याचे उपमुख्यमंत्री आणि शिवसेना नेते एकनाथ शिंदे यांनी केले आहे.

मुंबईत पार पडलेल्या शिवसेनेच्या कार्यकारिणीच्या बैठकीत ते बोलत होते. यावेळी त्यांनी पक्षातील मंत्र्यांना आणि आमदारांना देखील कानपिचक्या दिल्या. विरोधकांना एक्स्पोज करताना स्वतः एक्स्पोज होऊ नका, असे एकनाथ शिंदे मंत्र्यांना म्हणाले.

शिवसेनेच्या कार्यकारिणीची बैठक आज मुंबईत पार पडली. या बैठकीत एकनाथ शिंदे यांची शिवसेनेच्या मुख्य नेतेपदी निवड करण्यात आली. तसेच शिवसेना नेहमीच मराठी माणसाच्या हक्कासाठी आग्रही असल्याचा ठरावीक या बैठकीत संमत करण्यात आला.

आपण मराठी भाषेबाबत कधीही तडजोड सहन करणार नाही, मराठीची गळचेपी सहन करणार नाही, असे उपमुख्यमंत्री एकनाथ शिंदे यांनी म्हटले आहे. मराठी माणसाच्या उद्धारासाठी जे काही करायचे ते आपण करणार, दिलेला शब्द आपण पाळतो त्यामुळे मराठी माणूस आपल्यासोबत आहे असेही शिंदे म्हणाले.

मराठी जनतेच्या रेट्यामुळेच निर्णय मागे

■ महासागर प्रतिनिधी, मुंबई, दि. ३० :

महाराष्ट्र नवनिर्माण सेनेचे प्रमुख राज ठाकरे यांनी ही सक्ती फक्त आणि फक्त मराठी जनतेच्या रेट्यामुळे मागे घेतली गेली, असे म्हटले आहे. राज ठाकरे

पावसाळी अधिवेशनाला सुरुवात

■ महासागर प्रतिनिधी, मुंबई, दि. ३० :

राज्य विधिमंडळाच्या पावसाळी अधिवेशनाला सोमवारी सुरुवात झाली. अधिवेशनाच्या पहिल्याच दिवशी राज्याचे उपमुख्यमंत्री तथा अर्थमंत्री अजित पवार यांनी ५७ हजार ५०९ कोटी रुपयांच्या पुरवणी मागण्या मांडल्या.

आज सत्ताधारी आणि विरोधकांनीही आंदोलन केले. विधान परिषदेत आज ज्येष्ठ खगोलशास्त्रज्ञ जयंत नारळीकर यांच्यासह इतर दिवंगत सदस्यांना श्रद्धांजली वाहून सभागृहाचे कामकाज दिवसभरासाठी स्थगित करण्यात आले.

रासायनिक कारखान्यात स्फोट

१२ जणांचा मृत्यू

■ वृत्तसंस्था, हैदराबाद, दि. ३० :

तेलंगणातील संगरेंडु जिल्ह्यातील एका रासायनिक कारखान्यात सोमवारी झालेल्या रिअॅक्टर स्फोटाने किमान १२ जणांचा मृत्यू झाला आणि ३६ जण जखमी झाले.

पशामिलाराम औद्योगिक क्षेत्रातील सिगाची केमिकल्समध्ये इयुटी वेळेच्या दरम्यान ही घटना घडली. सूत्रांनी दिलेल्या माहितीनुसार, स्फोट झाला तेव्हा इमारतीत एकूण ६१ लोक होते आणि अजूनही अनेक लोक आत अडकले आहेत.

सुटका करण्यात आलेल्यापैकी काही जण गंभीर जखमी आहेत. आत किती लोक अडकले आहेत याची खात्री झालेली नाही, असे एका पोलिस सूत्राने सांगितले.

काँग्रेसी नेत्यांची दिल्लीत बैठक

■ महासागर प्रतिनिधी, मुंबई, दि. ३० :

महापालिका निवडणुका जवळ येत असताना, महाराष्ट्र काँग्रेसमध्ये मोठे फेरवदल होण्याची शक्यता निर्माण झाली आहे. या पार्श्वभूमीवर आज, ३० जून रोजी राजधानी दिल्लीत काँग्रेस पक्षाची महत्त्वपूर्ण बैठक आयोजित करण्यात आली.

या बैठकीसाठी प्रदेशाध्यक्ष हर्षवर्धन सपकाळ, नेते विजय वड्डेटीवार, माजी मुंबई अध्यक्ष भाई जगताप, सध्याच्या मुंबई अध्यक्ष वर्षा गायकवाड, नेत्या यशोमती ठाकूर आणि वरिष्ठ नेते माणिकराव ठाकरे हे दिल्लीमध्ये दाखल झाले होते.

या बैठकीत आगामी महापालिका निवडणुका, पक्ष संघटनात्मक मजबूती आणि राज्यातील सद्य घडामोडी या संदर्भात महत्त्वपूर्ण चर्चा झाल्याची माहिती काँग्रेस प्रदेशाध्यक्ष हर्षवर्धन सपकाळ यांनी दिली आहे. महाराष्ट्र काँग्रेस प्रभारी रमेश चेन्नीथला यांच्या नेतृत्वात ही बैठक राजधानी दिल्ली येथील काँग्रेस मुख्यालयात पार पडली. तत्पूर्वी झालेल्या पत्रकार परिषदेत हर्षवर्धन सपकाळ यांनी भाजप सरकारवर जोरदार हल्लाबोल केला.

एसटी तिकीट बुक करणाऱ्यांसाठी आनंदावाता

तिकीट दरात १५ टक्के सूट

■ महासागर प्रतिनिधी मुंबई, दि. ३० :

लांब आणि मध्यम अंतराच्या एसटी प्रवासासाठी आता प्रवाशांना दिलासा मिळणार आहे. एसटी महामंडळाने १५०

किलोमीटरपेक्षा अधिक अंतराच्या प्रवासासाठी आगाऊ आरक्षण करणाऱ्या प्रवाशांना तिकीट दरात १५ टक्के सवलत देण्याचा निर्णय घेतला आहे. ही योजना १ जुलैपासून सर्वसामान्यांसाठी लागू होणार असून, दिवाळी व उन्हाळी सुट्टीच्या गर्दीच्या काळात मात्र ती लागू राहणार नाही. ही सवलत फक्त पूर्ण तिकीट धारक प्रवाशांनाच मिळणार असून सवलत धारक योजनेच्या प्रवाशांना ती लागू होणार नाही.

परिवहन मंत्री व एसटी महामंडळाचे अध्यक्ष प्रताप सरनाईक यांनी ही माहिती दिली. एसटी महामंडळाच्या या निर्णवाचा प्रत्यक्ष लाभ भाविक व चाकरमान्यांना मिळणार आहे. येत्या आषाढी एकादशीच्या निमित्ताने पंढरपूरकडे जाणाऱ्या नियमित बस गाड्यांचे आगाऊ आरक्षण करणाऱ्या भाविकांना तिकीट दरात १५ टक्के सवलत मिळेल. मात्र, सणासुदीच्या काळात चालवण्यात येणाऱ्या अतिरिक्त (जादा) गाड्यांना ही सवलत लागू असणार नाही. गणपती उत्सवाच्या काळात कोकणात जाणाऱ्या चाकरमान्यांनाही ही सवलत लागू होणार आहे, त्यासाठी आगाऊ आरक्षण अनिवार्य आहे.

भारतीय जनता पार्टी

गडचिरोली-चिमूर लोकसभा क्षेत्र

गडचिरोली-चिमूर लोकसभा क्षेत्राचे माजी खासदार, तथा राष्ट्रीय महामंत्री, भाजपा अनु. जनजाती मोर्चा

मा. डॉ. अशोकजी नेते

आपणांस वाढदिवसाच्या हार्दिक शुभेच्छा!

समस्त पदाधिकारी व कार्यकर्ता गण, भारतीय जनता पार्टी, गडचिरोली - चिमूर लोकसभा क्षेत्र

साई ग्रॉफिक्स, गड. 9422360999 / 7887677999

साई ग्रॉफिक्स, गड. 9422360999 / 7887677999

साई ग्रॉफिक्स, गड. 9422360999 / 7887677999

साई ग्रॉफिक्स, गड. 9422360999 / 7887677999

वर्धा

पान ३

महासागर प्रतिनिधी
वर्धा, दि. ३ ० जून
वन्य प्राण्याला वाचविण्याच्या प्रयत्नात दुचाकी घसरल्याने अपघात होऊन जखमी व्यक्तीचा उपचारादरम्यान मृत्यू

झाला, ही घटना चंदेवाणी शिवारात घडली, मिळालेल्या माहितीनुसार, सुरेश उईके रा. सिकोशी , ह. मु. हेटीकुंडी तालुका कारंजा असे मृतकाचे नाव आहे, कारंजा (घाडगे) येथे

जात असताना चंदेवाणी परिसरात त्यांच्या दुचाकीला वन्यप्राणी अपघात घडला, दुचाकी घसरून त्यांना गंभीर दुखापत झाली, त्यांना

नागपूर येथील रुग्णालयात उपचाराकरिता दाखल करण्यात आले, उपचारादरम्यान त्यांचा मृत्यू झाला, याप्रकरणी कारंजा (घाडगे) पोलिसांनी नोंद केली.

आरोग्य विभागाची ती निविदा वादाच्या भोव-यात

❑ निविदा खुली करण्याचा अंतिम क्षण असतानाही कुठलाच बदल दिसला नाही
❑ काहीही झाल्यास निविदा मंजूर करा बाकी मी बघतो : पालकमंत्री



तत्कालीन मुकाअ. जितिन रहमान

महासागर प्रतिनिधी
वर्धा, दि. ३ ० जून
जि.प.च्या आरोग्य विभागाने १२ कोट रुपयांचे साहित्य खरेदी करण्याकरिता जे. एम. पोर्टलवर प्रसिध्द केलेली ती निविदा नियमाबाह्य असल्याने वादाच्या भोव-यात सापडली आहे. मात्र यावर वरिष्ठ अधिका-यांनी अद्यापही निविदा रद्द न केल्याने जिल्हा परिषद परिसरात चक्रेला चंगलेच पेव फुटले आहे. जिल्हा परिषदेच्या आरोग्य



डॉ. राज पराडकर तत्कालीन जिल्हा आरोग्य अधिकारी

विभागात साहित्य खरेदी करण्याकरिता तत्कालीन आरोग्य अधिकारी डॉ.राज पराडकर, औषधी निर्माता निलेश शास्त्री व विद्यमान आरोग्य अधिकारी स्वप्नील बेले यांनी तत्कालीन मुकाअ जितिन रहमान यांच्या दबावात येत निविदा प्रकाशित न करताच साडेचार कोटी रुपयांचे साहित्य आरोग्य विभागाने खरेदी केल्याचे ब्रिग मुकाअ जितिन रहमान यांचा निरोप समारंभ असताना फुटले. तत्कालीन मुकाअ जितिन



निलेश शास्त्री औषधी निर्माण अधिकारी

रहमान यांनी जाताजाताही आरोग्य विभागात डल्ला मारल्याचे वृत्त दैनिक महासागरने प्रकाशित केले होते. ही बाब उघड झाली असता विद्यमान जिल्हा आरोग्य अधिकारी डॉ.स्वप्नील बेले यांनी प्रकरणाची सारवासारव करीत असताना आपण दि. १६ जून २५ रोजी जे.एम.पोर्टलवर प्रसिध्द केलेल्या टेंडर क्रमांक जीईएम /२०२५/ ६३४३६५५ निविदेमध्ये अनेक बदल केलेले आहेत. त्यात काय कुट्या आहेत हे जाणवत नाही.

निविदेत नियमानुसार बदल
आरोग्य विभागाने १६ जून रोजी प्रसिध्द केलेल्या निविदेमध्ये तांत्रिक नुट्या आढळल्याने त्यात बदल करून १२ कोटी रुपयांच्या खरेदीचा समावेश करीत निविदेमध्ये नियमानुसार बदल करण्यात आला आहे.
स्वप्नील बेले - जिल्हा आरोग्य अधिकारी

प्रसिध्द केलेली निविदा नियमानुसारच असल्याचा आवेश करून त्यांनी नवा जावईशोध लावला. जे.एम.पोर्टलवरील निविदा प्रकाशित करीत असताना फर्निचर, औषधी व मेडिकल उपकरणे आदींचा समावेश करीत निविदा प्रकाशित केली. दि. १६ जून रोजी प्रसिध्द झालेली जे.एम.पोर्टलवरील निविदा रद्द न करता त्यात बदल करून ती १२ कोट रुपयांची करण्यात आली. **मात्र, आजही निविदेत कुठलाच बदल जे.एम.पोर्टलवर झालेला दिसत नाही,** त्यामुळे निविदेबाबत शंकेची पाल चुकचुकली. निविदा प्रसिध्द करीत असताना केवळ एकाच कंत्राटदाराला लाभ मिळवून देण्याकरिता हा खटाटोप तत्कालीन जिल्हा आरोग्य

अधिकारी पराडकर, औषध निर्माता निलेश शास्त्री व तत्कालीन मुकाअ जितिन रहमान यांनी **निविदा सादर करणारा लिपीक हा नागपूर जिल्ह्यातून आयात केल्याचेही बोलल्या जाते.** या सर्व बाबीला पालकमंत्री डॉ.पंकज भोयर यांचा छूपा पाठिंबा असल्याने निविदा प्रसिध्द न करताच आरोग्य विभागाने तत्कालीन मुकाअ रहमान यांच्या आशिर्वादात साडेचार लाख रुपयांचे साहित्य खरेदी केल्याचे समजते. या सर्व बाबींवर विद्यमान मुकाअ पराग सोमन व जिल्हा आरोग्य अधिकारी स्वप्नील बेले काय दिशा घेतात याकडे नागरिकांचे लक्ष लागले आहे.

राष्ट्रवादीचे नांदगाव चौक येथे रस्ता रोको आंदोलन आज

संबंधित अधिकाऱ्यावर तात्काळ कारवाई करा



महासागर प्रतिनिधी
हिंगणघाट, दि. ३ ० जून
येथील राष्ट्रीय महामार्ग क्रमांक ४४ वर नांदगाव चौक येथे असलेल्या छत्रपती शिवाजी महाराज उड्डाणपुलावर चार वर्षात दुसऱ्यांदा मोठा खड्डा पडलेला आहे. हा खड्डा अपघातास निमंत्रण देतो आहे. त्यामुळे रस्ता बांधकाम करणाऱ्या कंत्राटदारावर तात्काळ कारवाई करावी, पडलेल्या भगदाडाची दुरुस्ती करून संभाव्य मोठी दुर्घटना टाळावी, संबंधित अधिकाऱ्यावर तात्काळ कारवाई करण्यात यावी या मागणी संदर्भात ०१ जुलै रोजी नांदगाव चौक येथे रास्ता रोको आंदोलन

करण्यात येणार आहे. शहरातील मध्यभागातील राष्ट्रीय महामार्ग क्रमांक ४४ वरील नांदगाव चौक येथे छत्रपती शिवाजी महाराज उड्डाणपुलाच्या बांधकामाला अवधी चार वर्षे झाली. पुलाचे बांधकाम निकृष्ट दर्जाचे झाले आहे. काश्मीर ते कन्याकुमारी येथील वाहतुकीच्या राष्ट्रीय महामार्गावरील पुलवर मोठा खड्डा पडलेला आहे. त्यामुळे भरधाव वाहतुकीस हा खड्डा अडथळा ठरत आहे. महामार्गाने येता व जाता वाहनधारकांना हा खड्डा चुकवताना मोठी कसरत करावी लागत आहे. रात्रीच्या सुमारास वाहनधारकांना खड्डा

दिसत नसल्याने अपघात होण्याची शक्यता नाकारता येत नाही. कृषी उत्पन्न बाजार समिती ते सेंट जॉन कॉन्व्हेंट पर्यंत उड्डाणपूल मागील चार वर्षांपूर्वी निर्माण करून वाहतुकीसाठी सुरू केला. मात्र, त्यानंतर अनेकदा बंद करून वाहतूक वेगळ्या रस्त्याने वळवण्यात आली. अनेकदा पुलाची डागडुजीही करण्यात आली. आता तर मधोमध मोठे भगदाड पडले आहे. या भगदाडाची तात्काळ दुरुस्ती करावी, व संबंधित शासकिय अधिकारी व कंत्राटदारावर कारवाई करण्यात यावी अशी मागणी राष्ट्रवादीचे प्रदेश सरचिटणीस अतुल वांदिले यांनी केली आहे. यावेळी राष्ट्रवादी काँग्रेस शरदचंद्र पवार पक्षाचे बालू वानखेडे, सुनील डोंगरे, अमोल बोरकर, प्रशांत लोणकर, ज्ञानेश्वर पुंड, सुशील घोडे, मोहम्मद शाहिद, हुकेश ढोकपांडे आदी उपस्थित होते.

३ चोरट्यांना पोलिसांनी घेतले ताब्यात

महासागर प्रतिनिधी
वर्धा, दि. ३ ० जून
शहरात कारला चौक, शांतीनगर परिसरातील उडाण पुलाजवळ गुन्हा करण्याच्या उद्देशाने लपून बसला होता, तर जुनापाणी चौकातील एका हॉटेलच्या पाठीमागे शाम सोनटक्के हा अंधारात लपून बसला होता. आरोपींना रामनगर पोलिसांना अटक केली आहे, किशोर लोखंडे (३८), कोपरा, सेलू, पवन घाटोळे (३१), आमगाव जंगली, सेलू व शाम सोनटक्के (४५), स्वीपर, मोहल, रामनगर असे अटक केलेल्या आरोपींचे नाव आहे. ही कारवाई रामनगर पोलिसांनी केली.

किशोर श्रीखंडे हा कारला चौक परिसरात ,पवन घाटोळे हा शांतीनगर परिसरातील उडाण पुलाजवळ गुन्हा करण्याच्या उद्देशाने लपून बसला होता, तर जुनापाणी चौकातील एका हॉटेलच्या पाठीमागे शाम सोनटक्के हा अंधारात लपून बसला होता. आरोपींना रामनगर पोलिसांनी पकडून त्यांची विचारपूस केली असता त्यांनी उडवाउडवीची उत्तरे दिली, सोबत ओळखपत्र विचारले असता त्यांनी ते दाखविले नाही, आरोपीविरुद्ध रामनगर पोलिसांत गुन्हा दाखल केला आहे, पुढील तपास पोलिस करीत आहे.

आता जुना रेल्वे फाटक होणार सुरू

खासदार काळे यांची रेल्वे अधिका-यांशी सकारात्मक चर्चा



महासागर प्रतिनिधी
पुलगाव, दि. ३ ० जून
येथील आर्वी मार्गावरील जुना रेल्वे फाटक बंद असल्यामुळे नागरिकांना त्रास सहन करावा लागत आहे. या

संदर्भात २७ जून रोजी खासदार अमर काळे यांच्या उपस्थितीत स्थानिक विश्रामगृहात बैठक घेत चर्चा करण्यात आली. यावेळी रेल्वेच्या अधिका-यांनी लवकरच जुना रेल्वे फाटक सुरू

करण्यात येणार असल्याची माहिती दिली. यावेळी खासदार अमर काळे, रेल्वे विभागाचे अभय पुनवटकर, शहू, श्रीकांत पोर्लेडवार व इतर कर्मचारी उपस्थित होते.

याप्रसंगी खासदार अमर काळे यांनी सांगितले की. आपले काम निधीअभावी तसेच तांत्रिकदृष्ट्या बंद पडले आहे. ते सुरू होण्याची अवस्था दिसत नाही. आपण जुना पुलगाव रेल्वे फाटक सुरू करावे. अन्यथा आम्हाला नाईलाजास्तव रेल्वे रोको आंदोलन करावे लागेल. यावेळी अधिका-यांनी वरिष्ठ अधिकारी, संबंधित विभागासोबत चर्चा करून रे पुलगाव एलसी ८० रेल्वे फाटक लवकरच सुरू करण्याचे प्रयत्न करीत आहो. अशी माहिती दिली. यावेळी वरिष्ठ

अधिका-यांसाठी याच सोबत खासदार अमर काळे यांनी भ्रमणध्वनीवरून जुना रेल्वे फाटक उघडण्यासंदर्भात सकारात्मक चर्चा करण्यात आली. बैठकीला माजी नगराध्यक्ष मनषकुमार साहु ,रमेश सावरकर, गजु पचारे, निरज ढगे, सुनील ब्राह्मणकर, इरफान बेग ,पवनकुमार साहु, अमर तिनघसे, मुन्ना शुक्ला, अनिल मगर, श्याम देशमुख, अवधूत दुपारे, प्रमोद ठाकरे, संतोष देशमुख आदींची उपस्थिती होती.

कंत्राटदार मडावी यांच्यावर फौजदारी गुन्हा दाखल करण्यात यावा

जन आक्रोश समितीची पोलीसात तक्रार



महासागर प्रतिनिधी
आर्वी, दि. ३ ० जून
तळेगाव (शां.पं.) राष्ट्रीय महामार्गाचे काम करतांना टाकलेली गिट्टी समतल करून त्यावर कोट तर टाकलाच नाही शिवाय बॅरिकेट सुध्दा लावले नाही. परिणामी वाहतुकी करीता अडथळा निर्माण झाल्याने अपघात होवुन वाहन धारकाची जिवीत हाणी होण्याची शक्यता असल्याने याकरीता कंत्राटदार दिपक मडावी यांचेवर फौजदारी गुन्हा दाखल करावा अशी

मागणी आर्वीकर जन आक्रोश समितीने ठाणेदार सतिश डेहणकर यांच्याकडे सोमवारी (ता. ३०) तक्रार दाखल करून केली आहे. शहराच्या मध्यभागातून जात असलेल्या आर्वी-तळेगाव (शा.पं.) महामार्गाचे बांधकाम कंत्राटदार दिपक मडावी हे करीत आहे. त्याने नगर परिषद कार्यालया पासून तर बस स्थानका पर्यंत एका बाजुने रस्त्याचे सिमेंटी करण केलेले आहे. म्हणायला

सुरक्षा बॅरिकेट नाही, गिट्टीचे ढिगारे आहे पडून, जिवीत हानी होण्याची शक्यता
नगर परिषद कार्यालया पासून तर न्यायालय चौका पर्यंत सिव्हील कोट सुध्दा केलेला आहे. मात्र गत पंधरा दिवसापासून टाकलेल्या गिट्टीच्या ढिगाऱ्यांना समतल केले नाही. वाहतुकीकरीता मोकळा केलेल्या सिमेंट रस्त्याच्या समांतर हा खड्डा केलेला रस्ता आहे याची खोली एक ते दिड फुटाची आहे. शिवाय गिट्टीचे ढिगारे सुध्दा आहे. वाहतुकीकरीता सुरू केलेल्या रस्त्यावर अपघात झाला आणी वाहन धारक या दिड फुट खड्डा असलेल्या समांतर रस्त्यावरील गिट्टीच्या ढिगाऱ्यावर पडला तर मोठ्या प्रमाणात शारिरिक ईजा होवुन जिवीत हाणी सुध्दा होण्याची शक्यता आहे.

तो दोन पदरी मार्ग असला तरी झाडाच्या अडथळ्यामुळे एका पदरावरूनच दुतर्फा वाहतुक केल्या जात आहे. तर, दुसऱ्या बाजुन कंत्राटदाराने समांतर रस्ता खोदुन ठेवलेला आहे. या मार्गावर बसस्थानक, बँका आदि आहे. शिवाय २३ जुन पासून शाळा महाविद्यालय सुध्दा सुरू झाल्याने वर्दळ वाढली आहे. कंत्राटदार राष्ट्रीय महामार्गाचे दोन लेनचे काम झाले आहे अस म्हणत असला तरी झाडांच्या अडथळ्यामुळे त्यातील एकच लेन उपयोगाचा

असुन यावरूनच दुतर्फा वाहतुक सुरू आहे. कंत्राटदाराने काम करतांना नागरिकांच्या वाहतुकीची सोय व सुरक्षा उपाय करुन देणे गरजेचे आहे. ती त्याची जबाबदारीच आहे. परंतु कंत्राटदार हा बेवजबादार पणे वागत असुन त्याच्या अडवणुकीच्या धोरणामुळे नागरिकांना अडचणीत आणत आहे. परिणामी मोठा अपघात होवुन जिव हाणी सुध्दा होवु शकते. करीता कंत्राटदारला गिट्टीचे ढिगारे समतल करुन त्यावर

एक कोट करण्याची सुचना करावी तसेच बेजबाबदार पणे नागरिकांना व्रस्त केल्या बाबत फौजदारी स्वरुपाची कारवाई करण्यात यावे अशी मागणी करण्यात आली आहे. तक्रार दाखल करणाऱ्यांमध्ये जन आक्रोश समन्वय समितीचे सदस्य दशरथ जाधव, पंकज गोडबोले, नितीन आष्टीकर, मनष उभाड, मिथुन कोरडे, बाळाभाऊ नांदुरकर, विनय डोळे, गौतम कुंभारे, मनोज आगरकर आदिंचा समावेश आहे.

मोबाईल टॉवरच्या बॅट - या चोरीच्या घटनांमध्ये वाढ

महासागर प्रतिनिधी
वर्धा, दि. ३ ० जून
रस्त्यापासून दुकान असलेल्या मोबाइल टॉवरच्या सेलटार रुममधील किमती भावाच्या बॅट-या चोरून नेण्याच्या घटना सातत्याने घडत आहे, चोरटे सक्रिय झाल्याचे या घटनावरून दिसते. हिंगणघाट पोलिस ठाण्याच्या क्षेत्रात येणा-या मौजा बोधुडा पाटी शेजत शिवारामध्ये एका नामवंत कंपनीचे मोबाइल टॉवर आहे, त्या परिसरात कुणी नसल्याची संधी साधून अज्ञात चोरट्याने ५० हजार रुपये किमतीच्या दोन बॅट-या चोरून नेल्या, तेजस उदय गेले रा. चिंचोली (डोंग) यांचे मोबाईलवर टॉवर दोअर ओपनचा संदेश आला, त्यांनी लगेच घटनास्थळवर जाऊन पाहणी केली असता तेथे असलेल्या जनेरेटरचे दार उघडे दिसले, जमिनीवर मोठ्या प्रमाणात ऑईल पडलेले होते, अधिक पाहणी केली असता किमती भावाच्या दोन बॅट-या चोरून चोरून नेण्यात आल्याचे निदर्शनास आले, या घटनेची हिंगणघाट पोलिस ठाण्यात तक्रार दाखल केली आहे, पोलिसांनीही तक्रारीवरून २८ जून रोजी अज्ञात चोरट्याविरुद्ध गुन्हा दाखल केला आहे, या ओगोर सुद्धा समुद्रपूर पोलीस ठाण्याच्या क्षेत्रामधील मोबाईल टॉवरच्या बॅट-या चोरीला केल्या आहे, खगंगा पोलीस ठाण्याच्या क्षेत्रातून बॅट-या चोरीला गेल्याची तक्रार नोंद आहे.

हिंदी विवित राष्ट्रीय शैक्षणिक धोरण अभिमुखता आणि संवेदनशीलता कार्यक्रम आजपासून

१ ते ०८ जुलैपर्यंत ऑनलाइन माध्यमातून

महासागर प्रतिनिधी
वर्धा, दि. ३ ० जून
महात्मा गांधी आंतरराष्ट्रीय हिंदी विश्वविद्यालयात यूजीसी-मालवीय मिशन शिक्षक प्रशिक्षण केंद्र (एमएमटीटीसी) द्वारे राष्ट्रीय शिक्षण धोरण अभिमुखता आणि संवेदनशीलता कार्यक्रम १ ते ०८ जुलैपर्यंत दुपारी २:४५ ते ६ वा. दरम्यान ऑनलाइन माध्यमातून आयोजन केल्या जात आहे.

कार्यक्रमात सर्वांगीण आणि बहुशाखीय शिक्षण, भारतीय ज्ञान प्रणाली आणि बहुभाषिकता, शैक्षणिक नेतृत्व, प्रशासन आणि व्यवस्थापन, उच्च शिक्षण आणि समाज, शोध आणि विकास, कौशल्य विकास, विद्यार्थ्यांची विविधता आणि सर्वसमावेशक शिक्षण, माहिती आणि दळणवळण तंत्रज्ञान, संस्थेची स्वायत्तता आणि विद्यार्थ्यांची निवड, अभ्यासक्रम, विकास, शिक्षणशास्त्र

आणि मूल्यांकन या विषयांवर मार्गदर्शन करण्यात येईल. कार्यक्रमात केंद्रीय, राज्य, मानित विश्वविद्यालये, खाजगी विश्वविद्यालये, राष्ट्रीय महत्वाच्या संस्था, महाविद्यालये आणि इतर उच्च शिक्षण संस्थांचे प्राध्यापक सदस्य, विविध व्यावसायिक परिषदा किंवा एआयसीटीई, एनएमसी, बीसीआय, आयएनसी, पीसीआय, आयसीएआर इत्यादींच्या अंतर्गत उच्च शिक्षण संस्थांमधील प्राध्यापक, कंत्राटी, तात्पुरते, अतिथी प्राध्यापक, शिक्षक आणि शोधार्थी सहभागी होऊ शकतात. हा शिक्षण प्रशिक्षण कार्यक्रम करियर अॅडव्हान्सेमेंट स्कीम (सीएएस) अंतर्गत पदोन्नतीसाठी वैध असेल. कुलगुरू प्रो. कुमुद शर्मा कार्यक्रमाला संरक्षक तर साहित्य विद्यापीठाचे अधिष्ठाता अवधेश कुमार निदेशक असतील. जनसंचार विभागाचे असोसिएट प्रोफेसर डॉ. राजेश लेहकपुरे समन्वयक असतील.

शेतातील काटेरी तार व जाळीची चोरी

वर्धा : आष्टी तालुक्याच्या साहूर येथे शेतात कुंपनासाठी ठेवून असलेली काटेरी तार व मुर्गा जाळी असा एकूण १० हजार ५० रुपयांचा मुददेमाल लंपास केल्याची घटना १९ रोजी उघडकीस आली, मिळालेल्या माहितीनुसार,

साहूर येथील रहिवासी स्वप्नील वसंतराव अग्रवाल यांनी त्यांच्या शेतात सुरक्षा कुंपन घालण्यासाठी काटेरी तार ९० किलो ६ हजार ३०० रुपये व मुर्गा जाळी ३३ किलो ३ हजार ७५० रुपये असा एकूण १० हजार ५० रुपयांचा मुददेमाल

शेतात ठेवून होता, चोरटयाने १८ जून रोजी रात्री तो चोरून नेला, ही घटना १९ रोजी सकाळी स्वप्नील अग्रवाल शेतात गेले असता उघडकीस आली, या घटनेची तक्रार आष्टी पोलिस ठाण्यात दिल्याने पोलिसांना गुन्हा नोंद केला.

हुकुमशाहीचे समर्थन करणाऱ्या पक्षाने

लोकशाहीच्या गप्पा मारून ये - आमदार वानखेडे



महासागर प्रतिनिधी
आर्वी, दि. ३० जून

काँग्रेस पक्षाने केले असून २५ जून १९७५ ला भारतीय लोकशाहीवर कठोर धाळा घालण्याचे काम करून लोकशाही प्रक्रियेची गळचेपी करण्याचे काम व जनतेच्या स्वातंत्र्यावर निर्बंध लावण्याचे काम तसेच डॉ.बाबासाहेब आंबेडकर यांनी भारताला

दिलेल्या महान संविधानावर हल्ला करण्याचे काम या तत्कालीन काँग्रेसच्या लोकांनी केले. एवढेच नव्हे तर भारतीय घटनेने नागरिकांना दिलेले मूलभूत अधिकार दडपण्याचा प्रयत्न काँग्रेसने केला. विरोधी राज्य सरकारे पदच्युत करण्याचे छडयंत्र रचणाऱ्या काँग्रेसच्या सरकारने उगीचच लोकशाहीच्या गप्पा मारून नयेत

असे प्रतिपादन आमदार सुमित वानखेडे यांनी केले आहेत. भाजपाने आणि बाणी-संविधान हत्या दिवस निमित्ताने आर्वी येथे आयोजित व्याख्यान मालेत प्रमुख मार्गदर्शक म्हणून ते बोलत होते.

सुमित वानखेडे पुढे म्हणाले की, तत्कालीन स्व. पंतप्रधान इंदिरा गांधी यांनी भारतीय स्वातंत्र्य लढ्यात

महत्वाची कामगिरी करणाऱ्या लोकांना जाणूनबुजून तुरुंगात डांबून संपूर्ण देशात आणि बाणी घोषित केली. स्वतःला लोकशाहीचे तारणहार व समर्थक म्हणणाऱ्या काँग्रेसच्या नेत्यांनी हुकुमशाहीचे एकप्रकारे समर्थन करून डॉक्टर बाबासाहेब आंबेडकर यांनी तयार केलेल्या महान संविधानावर हल्ला करून लोकांचे स्वातंत्र्य, मूलभूत अधिकार हिरावून घेऊन हुकुमशाही व्यवस्थेला एकप्रकारे खतपाणी घालण्याचे काम वेळोवेळी केले आहेत २५ जून १९७५ ला काळ्या दिवसाची चित्रफीत दाखविण्यात येवून आणि बाणीचे दाहक चटके सर्वसामान्य भारतीयांना कसे भोगावे लागले, असा यावर

चित्रफिती च्या माध्यमातून प्रकाश टाकण्यात आला. कार्यक्रमाचे संचालन नंदू वैद्य यांनी तर प्रास्ताविक धर्मेन्द्र राऊत यांनी करून आभार राहुल गोडबोले यांनी मानले. कार्यक्रम यशस्वितेकरिता राजेंद्र ठाकरे, राहुल गोडबोले, विजय बाजपेयी, प्रशांत ठाकूर, उषा सोनटक्के, सारिका लोखंडे, प्रा. धर्मेन्द्र राऊत, प्रा. दर्शन चांभारे, अजय कटकमवार, स्वप्नील कठाळे, बाळासाहेब योगेश ताजनेकर, प्रफुल्ल ठाकरे, अरुण कहारे, अशोक विजयकर, शुभांगी भिवगडे, श्याम काळे, बुधप्रमुख, शक्ती प्रमुख तसेच पक्षाच्या सर्व कार्यकर्त्यांनी परिश्रम घेतले.

इंदिरा गांधी वॉर्डातील रस्त्याची दुरावस्था

रस्त्याचे खडीकरण किंवा डांबरीकरण करण्याची मागणी



महासागर प्रतिनिधी

हिंगणघाट, दि. ३० जून

येथील छत्रपती शिवाजी मार्केट याई मागील इंदिरा गांधी वॉर्डातील रहदारीचा रस्ता पावसाळ्यात खड्डेमय आणि चिखलमय झाला असून नागरिकांना रस्त्यावरून मार्गक्रमण

करताना तारेवरची कसरत करावी लागत असून शाळकरी मुलांची अडचण निर्माण झाली आहे.

रस्त्याचे खडीकरण किंवा डांबरीकरण करण्याची मागणी नागरिक करीत आहे.

रस्त्यावरून वाहने चालविणे धोकादायक झाले असून पायदळ

चालणा-यांही चिखलातून वाट शोधावी लागते. विद्यार्थ्यांना शाळेत जाताना नाहक त्रास होत आहे. शेतकरी वर्गातील शेतकरी बिबियाणे तसेच शेती साहित्य नेताना वाहतूक करणे अवघड झाले आहे. या रस्त्याची दुरावस्था अनेक वर्षांपासून आहे, या रस्त्यावर मागे ठेकेदाराने तात्पुरती डागडुजी करताना गिट्टी किंवा मुरुम न टाकता नुसती लाल माती टाकली होती त्यामुळे संपूर्ण रस्ता चिखलमय झाला आहे. नागरिकांकडून या रस्त्याचे खडीकरण किंवा डांबरीकरण करण्याची मागणी केली जात आहे, स्थानिक लोकप्रतिनिधींनी याकडे गांधीयाने लक्ष द्यावे अशी मागणी वॉर्डातील रहिवासी करत आहेत.

शेतीपयोगी साहित्याची चोरी

महासागर प्रतिनिधी

पुलगाव, दि. ३० जून

फत्तेपुर शिवारातून चोरट्यांनी शेतीपयोगी साहित्य चोरून नेले,

याप्रकरणी पुलगाव पोलिस ठाण्यात गुन्हाची नोंद करण्यात आली आहे.

प्रवीण लोखंडे रा. देवळी यांचे फत्तेपुर शिवारात शेत आहे, अज्ञात

चोरटयाने नांगर, दहा टिनपत्रे, लोखंडी पाइप असा एकूण दहा हजार रुपये किमतीचे साहित्य चोरून नेले.

लोकतंत्र सेनानी उत्तम करंगळे यांचा सत्कार

साहूकार येथे भाजपाच्यावतिने संविधान हत्या दिवस



महासागर प्रतिनिधी
अष्टी(श.), दि. ३० जून

आणीबाणीत साहूर येथील उत्तम करंगळे यांनी तुरुंगवास भोगला. लोकतंत्र बचाव सेनानीच्या या समर्पण भावनेबद्दल सपलीक सत्कार करण्यात आला. साहूर येथे भाजपाच्यावतीने संविधान हत्या दिनानिमित्त कार्यक्रम घेण्यात आला.

साहूर येथे संविधान हत्या दिनानिमित्त आणीबाणीत लोकशाहीची झालेली हत्या या विषयावर व्याख्यान आयोजित

केले होते. आणीबाणीत लोकशाहीची झालेली हत्या या विषयावर अजय भोकरे यांनी व्याख्यान दिले. ते म्हणाले की, तत्कालीन पंतप्रधान इंदिरा गांधी यांनी २५ जून १९७५ रोजी देशावर आणीबाणी लादली. तब्बल २१ महिने देशाला आणीबाणीच्या तोंडात सोसाव्या लागल्या.

या २१ महिन्यांच्या आणीबाणीच्या या काळ्या दिवसांत जनतेवर प्रचंड अन्याय अत्याचार झाले.

शेकडो लोकांना तुरुंगात

डांबले, काँग्रेसच्या या लोकशाही विरोधी दमनकारी तंत्राने देशाची न्यायपालिका, विचार अभिव्यक्ती स्वातंत्र्याची हत्या केली गेली. यामुळे सर्व देश होरपळला गेला. असे प्रतिपादन अजय भोकरे यांनी केले. यावेळी कार्यक्रमाला भाजपा तालुकाध्यक्ष सचिन होले, अशोक विजेकर, कमलाकर निंभोरकर, उत्तम करंगळे, श्रीराम ठोंबरे, माजी जि.प. सदस्या छाया घोडीले, प्रकाश गायकवाड, प्रशांत काकपुरे, गजानन भोरे, प्रवीण वाधमारे, राजेश ठाकरे, श्रीकृष्ण खीरकर, दिनेश वरकड, सचिन गावंडे, राजेश ठाकरे, पदाधिकारी व ग्रामस्थ उपस्थित होते.

कार्यक्रमाचे संचालन विनोद सोनोने, प्रास्ताविक प्रशांत काकपुरे तर आभार देवानंद पेठे यांनी मानले.

हिंदी विवित राष्ट्रीय शैक्षणिक धोरण अभिमुखता आणि संवेदनशीलता कार्यक्रम

महासागर प्रतिनिधी

वर्धा, दि. ३० जून

महात्मा गांधी आंतरराष्ट्रीय हिंदी विश्वविद्यालयात यूजीसी-मालवीय मिशन शिक्षक प्रशिक्षण केंद्र (एमएमटीसी) द्वारे राष्ट्रीय शिक्षण धोरण अभिमुखता आणि संवेदनशीलता कार्यक्रम १ ते ०८ जुलै पर्यंत दुपारी २:४५ ते संध्याकाळी ६ वा. दरम्यान

शासकीय औद्योगिक प्रशिक्षण संस्थेमध्ये प्रवेश प्रक्रिया सुरु

ऑनलाईन अर्ज करण्याचे आवाहन

महासागर प्रतिनिधी

वर्धा, दि. ३० जून.

कौशल्य विकास रोजगार व उद्योजकता विभागांतर्गत चालविण्यात येणा-या औद्योगिक प्रशिक्षण संस्थांमध्ये (आयटीआय) प्रवेश सत्र २०२५ साठी ऑनलाईन अर्ज प्रक्रिया सुरु झाली आहे. जिल्ह्यातील सर्व शासकीय व खाजगी संस्थांमध्ये प्रवेश घेण्यासाठी इच्छुक विद्यार्थ्यांनी संकेत स्थळावर ऑनलाईन अर्ज सादर करावा, असे

ऑनलाईन माध्यमातून आयोजन केल्या जात आहे.

कार्यक्रमात सर्वांगीण आणि बहुशाखीय शिक्षण, भारतीय ज्ञान प्रणाली आणि बहुभाषिकता, शैक्षणिक नेतृत्व, प्रशासन आणि व्यवस्थापन, उच्च शिक्षण आणि समाज, शोध आणि विकास, कौशल्य विकास, विद्यार्थ्यांचे विविधता आणि सर्वसमावेशक

शिक्षण, माहिती आणि दळणवळण तंत्रज्ञान, संस्थेची स्वायत्तता आणि विद्यार्थ्यांची निवड, अभ्यासक्रम, विकास, शिक्षणशास्त्र आणि मूल्यांकन या विषयांवर मार्गदर्शन करण्यात येईल. कार्यक्रमात केंद्रीय, राज्य, मानित विश्वविद्यालये, खाजगी विश्वविद्यालये, राष्ट्रीय महत्वाच्या संस्था, महाविद्यालये आणि इतर उच्च शिक्षण संस्थांचे

प्राध्यापक सदस्य, विविध व्यावसायिक परिषदा किंवा एआयसीटीई, एनएमसी, बीसीआय, आयएनसी, पीसीआय, आयसीएआर इत्यादींच्या अंतर्गत उच्च शिक्षण संस्थांमधील प्राध्यापक, कंत्राटी, तात्पुरते, अतिथी प्राध्यापक, शिक्षक आणि शोधार्थी सहभागी होऊ शकतात. हा शिक्षण प्रशिक्षण

कार्यक्रम करियर अँड व्हान्समेट स्कीम (सीएएस) अंतर्गत पदोन्नतीसाठी वैध असेल. कुलगुरू प्रो. कुमुद शर्मा कार्यक्रमाच्या संरक्षक तर साहित्य विद्यापीठाचे अधिकाता अवधेश कुमार निदेशक असतील. जनसंचार विभागाचे असोसिएट प्रोफेसर डॉ. राजेश लेहकपुरे समन्वयक असतील.

उच्च सुरक्षा नोंदणी पाटीसाठी १५

ऑगस्ट पर्यंत मुदतवाढ

महासागर प्रतिनिधी

वर्धा, दि. ३० जून

दि. १ एप्रिल २०१९ पूर्वी नोंदणी झालेल्या जुन्या वाहनांवर उच्च सुरक्षा नोंदणी क्रमांक पाटी ३० जून पर्यंत बसविण्याचे निर्देश देण्यात आले होते. तथापि अनेक जुन्या वाहनांवर उच्च सुरक्षा नोंदणी क्रमांक पाटी बसविणे बाकी असल्याने यासाठी नागरिकांकडून मुदतवाढ देण्याची मागणी करण्यात आली होती. त्यामुळे परिवहन विभागाच्यावतीने एचएसआरपी

बसविण्यासाठी १५ ऑगस्ट पर्यंत मुदतवाढ देण्यात आली आहे.

दि. १५ ऑगस्ट नंतर उच्च सुरक्षा नोंदणी क्रमांक पाटी न बसविलेल्या वाहनांवर दंडात्मक कार्यवाही करण्यात येईल, तथापी १५ ऑगस्ट पर्यंत एचएसआरपी बसविण्याची अपाईटमेंट घेतलेल्या वाहन मालकांवर कोणतीही कार्यवाही करण्यात येणार नाही. असे उप प्रादेशिक परिवहन अधिकारी स्नेहा मेढे यांनी कळविले आहे.

गरजू शेतकऱ्यांसाठी लहानुजी महाराज संस्थांनाचा पुढाकार

सहा महिन्यासाठी बैलजोडी निःशुल्क , संस्थानात ३० बैलजोड्या ४४७ गाथी



महासागर प्रतिनिधी
आर्वी, दि. ३० जून

अनेक अल्पभूधारक शेतकऱ्यांना पेरणी नांगरणी, वखरणी, डवरनी आदी कामासाठी बैलजोडीची आवश्यकता असते. यात अनेकांकडे बैल जोडी नसल्याने ती भाड्याने घ्यावी लागते. एखाद्या शेतकऱ्याचा अपघाती एखादा बैल मरण पावला तर दुसऱ्या बैलाची अडचण येते. अशा शेतकऱ्यांकरिता लहानुजी महाराज देवस्थान धावल असून त्यांनी

शेतकऱ्यांना निःशुल्क बैलजोडी पुरविण्याचा निर्णय घेतला आहे. बैलजोडीसाठी सरासरी ९०० ते एक हजार रुपये रोख शेतकऱ्यांना रोज द्यावा लागतो. पेरणीचे पंधराशे रुपये डवरणीचे सातशे रुपये,

शेतक - यांकडून सेवेबद्दल कृतज्ञता व्यक्त

लहानुजी महाराज संस्थान सेवाभावी आहे. अनेक गरीब गरजू शेतकऱ्यांच्या जवळ बैलजोडी नसते. त्यांना रोजाने बैल जोडी बोलवावी लागते. एखादा बैल अपघाती गेला तर त्या शेतकऱ्याची अडचण निर्माण होते. त्यासाठी संस्थानाने शेतकऱ्यांच्या भावना लक्षात घेऊन त्यांना गोसेवा शुल्क आकारून सहा महिन्यासाठी बैल जोडी दिली जाते. त्यामुळे त्यांना मोठा फायदा झाला आहे. अनेकांनी या सेवेबद्दल कृतज्ञता व्यक्त केली आहे.

- सुरेश ऊर्फ बाळासाहेब पावडे , कार्यकारी संचालक लहानुजी महाराज संस्थान टाकरखेडा



नांगरणीचे बाराशे रुपये असा रोज असतो. त्यामुळे शेतकऱ्यांची शेती करताना मोठ्या प्रमाणात अडचण निर्माण होते. अनेकांची आर्थिक परिस्थिती नाजूक असते त्यामुळे त्यांना कर्ज काढावे लागते. हात उसने पैसे घ्यावे

लागते. ही अडचण पाहून संत लहानुजी महाराज संस्थांचे कार्यकारी संचालक बाळासाहेब पावडे यांनी गरीब गरजू अल्पभूधारक शेतकऱ्यांना मदत व्हावी या दृष्टीने त्यांनी सहा महिन्यासाठी अशा गरजवंतांना निःशुल्क बैल

अल्पभूधारक शेतक - याला दिलासा

माझ्याकडे साडेतीन एकर शेती आहे. बैलजोडी नाही पण जोडीचा रोज सरासरी एक हजार रुपये आहे. तो परवडत नाही. त्यामुळे संस्थांमधून बैलजोडी घेतली आहे. यापूर्वी दोन ट्रॉली शेण खतेही घेतले होते. सहा महिन्यांनी ती परत करायची आहे. सुरुवातीला गोसेवा फंड म्हणून पाच हजार रुपये दिले. सहा महिन्यांनंतर पाच हजार रुपये देईल. माझी मोठी बचत झाली व मला दिलासा मिळाला.

- मनोज राऊत, अल्पभूधारक शेतकरी धनोडी नांदपूर

जोडी देण्याची योजना सुरु केली. बैलजोडी नेतेवेळी शेतकऱ्यांना दहा हजार रुपये अनामत रक्कम गोरक्षण व गोसेवासाठी द्यायची आहे. त्यामुळे शेतकऱ्यांचे हजारो रुपये वाचून त्यांना मोठे पाठबळ मिळाले आहे संस्थानाकडे सुमारे ६० एकर शेती श्रीक्षेत्र टाकरखेडा ही श्रीसंत लहानुजी महाराज यांची पावनभूमी आहे. येथे अनेक भाविक दर्शनाकरिता येतात. लहानुजी महाराज संस्थान सेवाभावी असून

अनेक कार्यात मदत करते. या संस्थांची जवळपास ६० एकर शेती आहे. ४४७ गोधन आहे तर तीस बैल जोड्या आहेत.

मोठ्या प्रमाणात होणाऱ्या शेणखतातून गोबर गॅस प्लांट व वीजनिर्मिती होते. दररोज ५०० ते ७०० भाविकांना केमिकल फ्री नैसर्गिक शेतात पिकवलेल्या अन्नधान्य वर आधारित भोजनदान दिल्या जाते. हा स्वयंपाक गोबर गॅसवर केला जातो.

आजचा वाढदिवस

दै. महासागर

परिवारातर्फे शुभेच्छा

धीराज बनसोड

दिलीप बॅटसे

गणेश इश्वार

हर्षल मेहर

मंगेश दाते

मुक्ता सिंधिकी

देविदास शिंदे

विकास इंगळे

जगदीश माणिक



दो स्तानो, पावसाळ्यात गरमागरम पण वेगळं काही खावंसं वाटतं. अशावेळी मस्तपैकी टॉमेटो गार्लिक पास्ता बनवता येईल.

सामग्री: ४०० ग्रॅम स्पॅगेटी पास्ता, दोन चमचे पार्मिसन चीझ, एक टी स्पून काळीमिरी, अर्धा किलो चेरी टोमॅटो, अर्धा टेबलस्पून लसूण, ६ ते ७ तुळशीची पानं किंवा बासिल हर्ब, एक टी स्पून सोया सॉस, एक टेबलस्पून टॉमॅटो सॉस, एक टीस्पून ग्रीन चिली सॉस,

टॉमेटो गार्लिक पास्ता

मीठ, तेल आणि सजावटीसाठी कोथिंबिर

कृती: एका भांड्यात पाणी उकळायला ठेवा. त्यात थोडं मीठ घाला. पाणी उकळल्यानंतर त्यात स्पॅगेटी पास्ता घालून शिजवून घ्या. पाणी गाळून पास्ता गार करायला ठेवा. एका कढईत दोन टेबलस्पून तेल गरम करा. त्यात लसूण आणि टॉमेटो घालून शिजवून घ्या. टॉमेटो मऊ शिजल्यानंतर त्यात मिरपूड,मीठ, ग्रीन चिली सॉस, सोया सॉस घालून परतून घ्या. मसाला तयार झाल्यानंतर त्यात पास्ता घाला. यात टोमॅटो सॉस, बासिल किंवा तुळशीची पानं, चीझ आणि कोथिंबिर घालून पाच ते आठ मिनिटं शिजवून घ्या. तुमचा पास्ता तयार आहे. गरमागरम खा.



स नत जैन आणि विशाल जैन हे दोघे मेहुणे आहेत. दोघेही पूर्वी दिल्लीतील चांदणी चौकात सीसीटीव्हीचे दुकान चालवत होते. परंतु या क्षेत्रातील वाढत्या स्पर्धेमुळे त्यांना हे दुकान बंद करावे लागले. त्यानंतर दोघांनी 'लवना स्मार्ट डोअर लॉक्स' नावाचा एक नवीन ब्रँड सुरू केला. ते डिजिटल लॉकर बनवतात. आज हा ब्रँड कोट्यवधी रुपयांचा बनला आहे.

सनत जैन आणि विशाल जैन यांनी बाजारपेठेतील वाढत्या स्पर्धेमुळे चांदणी चौकातील सीसीटीव्हीचे दुकान २०२० मध्ये बंद केले. या काळात ते चीनला गेले आणि दोघांनाही डिजिटल स्मार्ट लॉकर व्यवसाय सुरू करण्याची कल्पना सुचली. डिजिटल स्मार्ट लॉकरने प्रभावित होऊन त्यांनी प्रथम ते त्यांच्या घरात बसवले आणि त्याचा अनुभव घेतला. अशा प्रकारे त्यांनी 'डिजिटल स्मार्ट लॉकर'चा व्यवसाय सुरू केला. दोघांनीही हे क्षेत्र समजून घेण्यासाठी बाजारात जाऊन खूप

लॉकर ठरले यशाची गुरुकिल्ली



अभ्यास केला. विविध ब्रँडसाठी स्मार्ट लॉकर बनवणारे ओईएम (मूळ उपकरण उत्पादक) म्हणून काम करण्यास सुरुवात केली.

दोघांनीही २०२१ मध्ये लवना स्मार्ट डोअर लॉक्स नावाचा स्वतःचा ब्रँड सुरू केला आणि या व्यवसायात प्रत्येकी ५० लाख रुपये

गुंतवले. त्यांच्या मूळ कंपनीचे नाव भगवान श्री लॉक्स प्रायव्हेट लिमिटेड असे आहे. विशाल जैन यांनी खरेदी आणि सर्व्हिसिंग पाहिले तर सनत जैन यांनी विक्री आणि मार्केटिंगकडे लक्ष देण्यास सुरुवात केली. सुरुवातीला त्यांना **अचिक्कर** अनेक अडचणींना तोंड द्यावे लागले. परंतु हळूहळू लोकांचा त्यांच्या उत्पादनांवर विश्वास बसला आणि त्यांचा व्यवसाय वाढला.

डिजिटल लॉकरमध्ये प्रगत तंत्रज्ञान त्यांच्या डिजिटल स्मार्ट लॉकरमध्ये प्रगत तंत्रज्ञान वापरण्यात आले आहे. त्यात वाय-फाय आणि ब्ल्यूटूथ, ०.४ सेकंदात फिंगरप्रिंट डिटेक्शन, ओटीपी सारखी वैशिष्ट्ये आहेत. आज भारतातील १२० स्टोअरमध्ये लवना स्मार्ट डोअर लॉक्सची विविध उत्पादने उपलब्ध आहेत. लवना स्मार्ट डोअर लॉक्सची उत्पादने ऑनलाईनदेखील विकली जातात. फक्त तीन वर्षात या कंपनीची उलाढाल सात कोटी रुपयांपर्यंत पोहोचली आहे.

केसाचा लूक बदलण्याची योग्य वेळ

पु रुषांच्या लूकमध्ये केसांची मोठी भूमिका असते. पण बऱ्याचि पुरुषांना हेअरस्टाईलबद्दल योग्य माहिती नसते. त्यामुळे त्यांचा लूकही खराब होतो. लग्न-समारंभाच्या किती दिवस आधी केस कापणे योग्य आहे, याचाही कोणी फारसा विचार करत नाही. सहसा मुले सलूनमध्ये जातात आणि लग्नाच्या एक-दोन दिवस आधी केस कापतात. तुम्हीही अशी चूक करणार असाल तर थांबा.

सर्वप्रथम एखाद्या समारंभाला जाण्यापूर्वी किती दिवस आधी केस कापले पाहिजेत हे जाणून घेणे महत्त्वाचे आहे. जेणेकरून समारंभाच्या मुख्य दिवशी तुमची हेअरस्टाईल योग्य दिसेल आणि तुमचा लूकही अपेक्षेप्रमाणे दिसेल. लग्न किंवा साखरपुड्यासारख्या खास समारंभाच्या आधी पुरुषांनी निश्चितच केस कापले पाहिजेत. पुरुषांचे केस लवकर वाढतात आणि त्यांना योग्य आकारात ठेवणे महत्त्वाचे आहे. परंतु समारंभाच्या फक्त एक-दोन दिवस आधी केस कापल्याने संपूर्ण चेहर्याचा लूक खराब होऊ शकतो. ५-६ दिवस आधी केस कापा



गुमिंग पुरुषांना एखाद्या विशेष समारंभाला किंवा स्वतःच्या लग्नाला उपस्थित राहायचे असते तेव्हा त्यांनी केसांचा उत्तम लूक येण्यासाठी सुमारे ५ ते ६ दिवस आधी केस कापून घ्यावेत. केस कापल्यानंतर, योग्य आकारात येण्यासाठी थोडा वेळ लागतो. त्यामुळे समारंभाच्या दिवशी हेअर स्टायल परिपूर्ण दिसते. तसेच, इतके दिवस आधी केस कापण्याल्यामुळे केस कापताना झालेल्या चुकादेखील दुरुस्त करता येतात.

अक्षम्य चूक झाली!

प्रे यसीसोबतच तीन वर्षांचं नातं संपवून मी दुसऱ्याच मुलीकडे आकर्षित झालो. नातं संपवताना माझी प्रेयसी खूप रडली. पण काही काळानंतर तिने हा निर्णय स्वीकारला. मी शिक्षणानिमित्त दुसऱ्या शहरात गेल्यानंतर नवं नातं जोडलं. पण फक्त दहा महिन्यातच हे नातं संपलं. कॉलेज संपल्यानंतर ती मुलगीही मला सोडून गेली. आधीच्या प्रेयसीसोबतच नातं संपवून मी खूप मोठी चूक केली आहे. ती आता आयुष्यात पुढे निघून गेली आहे. माझ्याशी बोलण्यात तिला रस नाही. मी काय करू ?

मॅच मेकिंग उत्तर : सर्वात आधी तू समुपदेशकांना भेट. तुला नात्यामधून नेमकं काय हवं आहे, हे जाणून घे. याबाबतची स्पष्टता तुझ्याकडे असायला हवी. सद्यपरिस्थितीत तू स्वतःला वेळ दे. काही काळ कोणत्याही



नात्यात अडकू नकोस. स्वयंविकासावर भर दे. तुझी प्रेयसी आयुष्यात पुढे निघून गेली आहे. त्याचप्रमाणे तूही भविष्याचा विचार कर.

आता भूतकाळ बदलता येणार नाही. पण भविष्य आपल्या हातात आहे. उज्वल भवितव्यासाठी आपण नक्कीच प्रयत्न करू शकतो.

जिने चढा, फिट रहा



५०० कॅलरी खर्च होतात, असं काही संशोधनांमधून समोर आलं आहे. त्यामुळे तुम्ही जिऱ्यांवरून धावण्याचा व्यायाम सुरू करू शकता. याबाबतच्या काही टिप्स...

* इतर कोणत्याही व्यायाम प्रकाराप्रमाणे जिऱ्यांवरून धावण्याचा व्यायाम सुरू करण्याआधी 'वॉर्म अप' म्हणजे पूर्वतयारी करणं गरजेचं आहे. धावणं सुरू करण्याआधी ३ ते ४ मिनिटं जिऱ्यांवरून चढउतार करा.

* जिऱ्यांवर तुम्ही पुश-अपही करू शकता. नेहमीच्या पुश-अप्सप्रमाणेच हा व्यायाम करायचा आहे. खालच्या पायरीवर उभे रहा. हात तिसऱ्या किंवा चौथ्या पायरीवर ठेवा आणि पुशअप्स करा.

* व्यायाम करायला फार वेळ नसला तरी काळजी करू नका. पाच मिनिटं जिऱ्यांवरून चढउतार करा. मग वेग वाढवा.

फिटनेस फंडा



पॅशन पॅशन असतो. चुका करावयाला हरकत नाही पण त्या चुकांची पुनरावृत्ती होणार नाही याची काळजी घ्यायला हवी. अर्थात अजाणतेपणीही काही चुका होतात. त्या टाळल्या तर आपण नक्कीच स्मार्ट दिसू शकतो.

* दोस्तांनो, पँटचे खिसे वस्तू ठेवण्यासाठी असले तरी ते फुगता कामा नयेत. पँटच्या शिखातून बाहेर येणार्या चाव्या, वॉलेट फार वाईट दिसतात. वॉलेट उगाचच खिशात कोवू नका.

* बँकपॅकच्या कप्यात टाका. कार्ड ठेवण्यासाठी लेदरच्या कार्ड होल्डरचा वापर करा.

* फार लांब ट्राउझर्स घालू नका. यामुळे तुमच्या लूकचा पार विचका होईल. पँट पायात येणार नाही याची

इथे चुकू नका

नका. त्याऐवजी छानसं घड्याळ, पॉकेट स्वेअर, ट्रेंडी टाय, कफलिक्स यापैकी काहीतरी ट्राय करा.

* मोठ्यांची निवड योग्य असायला हवी. ट्राउझरला साजेसे न्यूट्रल रंगाचे मोजे घ्या. बुटांना शोभणारे भडक रंगाचे मोजे अजिबात घेऊ नका. कॉन्ट्रास्ट सॉक्सही घालून जातील. पण असे सॉक्स कॅन्सुअल ऑफेजसाठी ठेवा.

* खोल व्ही नेक असणारा टी शर्ट अजिबात घालू नका. असे टी शर्ट चांगले दिसत नाहीत. त्याऐवजी हेन्ले स्टायल टी शर्टस ट्राय करा.

लोणावळ्यात काय पाहाल?

आ जच्या धावपळीच्या जीवनशैलीतून थोडा वेळ स्वतःसाठी काढणे खूप महत्त्वाचे असते. त्यामुळे निश्चितच आपल्या डोक्यावरील ताण कमी करण्यास मदत होते. तसेच बाहेर फिरायला गेल्याने आपण ताजे तवाने होऊन पुन्हा जोमाने कामाला लागू शकतो. त्यामुळे लोक अनेकदा शनिवार-रविवारी फिरायला जाण्यासाठी बाहेर पडतात. असेच एक ठिकाण म्हणजे लोणावळा. लोणावळा मुंबईपासून १२० किलोमीटर तर पुण्यापासून साठ किलोमीटर अंतरावर आहे. पार्टी करण्यापासून निसर्गाचा आनंद घेण्यापर्यंत सर्व गोष्टींसाठी हे ठिकाण परिपूर्ण आहे. लोणावळ्याला फिरायला जाण्यासाठी सकाळी लवकर निघा. इथे पोहोचून नाश्ता केल्यानंतर तुम्ही काही वेळ विश्रांती घेऊ शकता. यानंतर, साइटसीईंगला सुरुवात करा. इथे तुम्हाला भुशी धरण पाहायला मिळेल. ते पावसाळ्यात खूप सुंदर दिसते. याशिवाय, तुम्ही सनसेट पॉइंट / टायगर पॉइंट, लायन पॉइंटवरून अद्भुत दृश्याचा आनंद घेऊ शकता.

लोणावळ्यात दुपारपर्यंत फिरल्यानंतर तुम्ही कोणत्याही प्रसिद्ध



भटकंती रसेल्टॉर किंवा कॅफेमध्ये दुपारचे जेवण करू शकता. तुम्हाला हवे असल्यास कोणत्याही फार्माहाऊस किंवा रिसॉर्टमध्ये बुक लंचदेखील बुक करू शकता. किंवा तुम्ही स्ट्रीट फूडचा आनंद घेऊ शकता. दुपारी पुन्हा फिरायला जा. या वेळी तुम्ही लोणावळा तलाव, विसापूर किल्ला नक्की पाहा. लोणावळ्याला वॅक्स संग्रहालय आहे. ते मुलांना नक्कीच आवडेल. खरेदी करायची असेल तर तुम्ही स्थानिक चिक्की मार्केटमध्ये तेथील स्पेशल चिक्की व इतर खरेदी करू शकता.

संध्याकाळी हिल व्ह्यू पॉइंट आनंद घ्या संध्याकाळी कोणत्याही हिल व्ह्यू पॉइंटवर चहा आणि भज्यांचा आस्वाद घ्या. हवामान चांगले असेल तर तुम्ही रस्त्याच्या कडेला असलेल्या स्टॉलवर थांबून खाऊ-पिऊ शकता. गर्दी आणि रहदारी टाळण्यासाठी सकाळी लवकर निघणे महत्त्वाचे आहे.

'न्यूक्लियर इंजिनीअरींग'चा आकर्षक पर्याय



संस्था **भारतात :** *आयआयटी - रिएक्टर फिजिक्समध्ये विशेष अभ्यासक'म * जादवपूर विद्यापीठ -एम. टेक. सारी उत्कृष्ट पर्याय * भाभा अँवढॅमिक रिसर्च सेंटर - संशोधन व प्रशिक्षणासाठी प्रसिद्ध *पंडित दीनदयाळ ऊर्जा विद्यापीठ - खासगी क्षेत्रात आघाडीवर

परदेशात: *एमआयटी(अमेरिका) *रिएक्टर डिझाइनसाठी जागतिक मान्यता *यूसी बर्कली (अमेरिका)- न्यूक्लियर पयुजन संशोधन *इम्पिरिअल कॉलेज, लंडन (बि'टन) - डीकमिशनिंग आणि सेफ्टी कोर्सेस *मॅकमॉस्टर विद्यापीठ (कॅनडा) - मेडिकल ऑप्लिकेशन्सवर भर *केआयटी (जर्मनी) - वेस्ट मॅनेजमेंटसाठी प्रसिद्ध

भारतात केवळ मोजक्याच संस्था

न्यूक्लियर इंजिनीअरींग कोर्सेस देतात. त्यामूळे प्रवेशासाठी मोठी स्पर्धा असते. परदेशात प्रवेशासाठी जीआरई, टोफेल, किंवा इलेट्स स्कोअर लागतो. परदेशातील वार्षिक फी सुमारे २०-५० लाखांदरम्यान असते, तर भारतात ती दोन ते आठ लाखांदरम्यान असते.

पगार आणि करिअर संधी 'न्यूक्लियर इंजिनीअरींग'च्या क्षेत्रात नोकरी मिळाल्यावर भारतात चार ते सहा लाख रुपये इतका वार्षिक पगार मिळतो. अनुभव वाढल्यावर तो १०-१५ लाखांपर्यंत जातो. अमेरिकेत सरासरी पगार १.०५ ते १.६० लाख डॉलर (८५ लाख ते १.३ कोटी) पर्यंत असतो. ब्रिटनमध्ये मिड-लेव्हल इंजिनीअर्सना ३५ ते पन्नास हजार पौंड (३७ ते ५३ लाख) पगार मिळतो.

मुख्य करिअर पर्याय : *न्यूक्लियर इंजिनीअर-पॉवर प्लॅन्ट्समध्ये रिएक्टर डिझाइन आणि ऑपरेशन *सेफ्टी इंजिनीअर- रेडिएशन नियंत्रण आणि पर्यावरण सुरक्षा *रिसर्च सायंटिस्ट - न्यूक्लियर पयुजन/वेस्ट मॅनेजमेंट *मेडिकल फिजीस्ट - रेडिएशन थेरेपी उपकरणांचे डेव्हलपमेंट *प्रोजेक्ट इंजिनीअर - न्यूक्लियर प्रकल्पांचे नियोजन आणि अंमलबजावणी.



विधीमंडळ अधिवेशन

विरोधक - सत्ताधऱ्यांची निदर्शने



■ **महासागर प्रतिनिधी, मुंबई, दि. ३० :**
राज्य विधिमंडळाच्या पावसाळी अधिवेशनाला आजपासून सुरुवात झाली. आज पहिल्या दिवशी उपमुख्यमंत्री एकनाथ शिंदे यांच्या नेतृत्वातील सत्ताधारी शिवसेनेने विधानभवनाच्या पायऱ्यांवर विरोधकांविरुधात विशेषतः शिवसेना उद्धव बाळासाहेब ठाकरे पक्षाविरुधात आंदोलन केले. मुख्यमंत्र्यांनी हिंदीच्या सक्तीचा निर्णय राज्याच्या हितासाठी घेतला, असे त्यांचे म्हणणे होते. त्यानंतर काही वेळाने विरोधकांनी टाळ कुटीत सरकारविरुधात घोषणाबाजी केली.



दरम्यान, हिंदीची सक्ती करणारे दोन्ही निर्णय शासनाने मागे घेतले असले तरी त्याचे तीव्र पडसाद विधिमंडळात उमटण्याची चिन्हे आहेत. याशिवाय शक्तिपीठ महामार्गातील विरोध, शेतकऱ्यांचा कर्जमाफीचा मुद्दा, समृद्धी महामार्गाची झालेली दुरुवस्था, महागाई आदी विविध मुद्द्यांवरून सभागृहात टीकाचे राजकारण होण्याची शक्यता आहे.

उद्धव ठाकरे आज विधानभवनत आले होते. यावेळी पत्रकारांशी संवाद साधताना ते म्हणाले, संपूर्ण महाराष्ट्राच्या गावागावात व कानाकोपऱ्यात जय महाराष्ट्राचा नारा पुन्हा एकदा बुलंद झाला आहे. हा नारा बुलंद करण्यात शिवसेना व शिवसैनिक आघाडीवर होते. सरकारला शहाणपण सुचले की नाही हे येत्या काही दिवसांत काढले. पण तूर्त त्यांनी हिंदी सक्तीचा जीआर रद्द केला. त्यांनी हा जीआर रद्द केला नसता तर ५ तारखेच्या मोर्चात सत्ताधारी भाजप, एस्‌एस्‌ गट व अजित पवार गटाचे अनेक नेते सहभागी झाले असते. कारण आता मराठी माणसांची एकजूट आता झालेली आहे. त्यांनाही मी धन्यवाद देतो.

उद्धव ठाकरे म्हणाले, मातृभाषेचे प्रेम हे पक्षाच्या पलिकडे असले पाहिजे. सरकारने केविलवाणा प्रयत्न केला. पण तरीही आम्ही

गरीब, दुर्लक्षित समाजावर राज्यात अन्याय

■ **महासागर प्रतिनिधी मुंबई, दि. ३० :**
मुख्यमंत्री देवेंद्र फडणवीस यांच्या नेतृत्वातील महायुती सरकारचे आर्थिक संतुलन ढासळले आहे. परिणामी, राज्यात गरीब व दुर्लक्षित घटकांवरील अन्याय वाढला आहे, असा आरोप राष्ट्रवादी काँग्रेस शरदचंद्र पवार पक्षाचे प्रदेशाध्यक्ष जयंत पाटील यांनी केला. राज्य विधिमंडळाच्या पावसाळी अधिवेशनाला सोमवारी सुरुवात झाली. अधिवेशनाच्या पहिल्याच दिवशी राज्याचे उपमुख्यमंत्री तथा अर्थमंत्री अजित पवार यांनी ५७ हजार ५०९ कोटी रुपयांच्या पुरवणी मागण्या मांडल्या. त्यावरून माजी अर्थमंत्री तथा शरद पवार गटाचे नेते जयंत पाटील यांनी त्यांच्यावर निशाणा साधला.



ते सरकारला धोरत घरत म्हणाले, सरकारला आता अर्थसंकल्पाचे संतुलन राखणे अवघड झाले आहे. त्यामुळे राज्यावरील आर्थिक बोजा वाढला आहे. सद्यस्थितीत राज्याचे आर्थिक संतुलन पूर्णतः ढासळले आहे. यामुळे राज्यातील गरिबांवर, दुर्लक्षित समाजावर अन्याय होत आहे. एसटी, एससी, ओबीसी यांच्यावर होणारा खर्च कागदावर दाखवला जातो हे ३१ मार्चला कळते. पण प्रत्यक्षात त्यावर काहीच पैसा खर्च झाला नाही. तीच पुनरावृत्ती यंदा हे सरकार करत आहे.

सरकारने अजून एक विक्रम रचला
जयंत पाटील पुढे म्हणाले, चालू आर्थिक वर्षात मांडलेल्या अर्थसंकल्पात सरकारने एक विक्रम केल्याचा उल्लेख मी केला होता. त्यावेळी महसुली तूट ही ४५ हजार ८९१ कोटी रुपयांची होती. राज्याच्या अर्थमंत्र्यांनी आज पुन्हा पुरवणी मागण्या मांडल्या. त्या ५७ हजार ५०९ कोटींच्या आहेत. सरकारचे बहुमत असल्यामुळे या मागण्या मंजूर होतील. त्यावेळी सरकारला १ लाख ३४०० कोटी कमी पडणार आहेत. पूर्वीच्या व आताच्या पुरवणी मागण्या मिळून सरकारने अजून एक विक्रम रचला आहे. पुरवणी मागण्या मांडायच्या आणि ते पैसे खर्च करायचे नाही असा प्रकार या सरकारने सुरू केला आहे.

यापुढे हिवाळी अधिवेशन येणार आहे. त्यानंतर पुढचा अर्थसंकल्प मांडण्यापूर्वी आणखी एक पुरवणी मागणी येणार. याचा अर्थ हे सरकार राज्याची महसुली तूट दीड किंवा २ लाख कोटीपर्यंत पोहोचवेल. याचा अर्थ असा की, सरकारला सर्व आकडे कागदावर दाखवणे आवश्यक आहे. अन्यथा ज्यांच्याकडून पैसे घेतले आहेत किंवा ज्यांचे देणे बाकी आहे, असे लोक एकात्र आत्महत्या करतील अन्यथा यांच्या मागे लावतील. त्यामुळे सरकारने राज्याच्या अर्थकारणामध्ये एवढ्या मोठ्या तुटीपर्यंत पोहोचण्याचे धाडस केले आहे, असे जयंत पाटील म्हणाले.

विधानभवनातील पासेसवरून अशोक स्तंभ गायब



■ **महासागर प्रतिनिधी, मुंबई, दि. ३० :**
राष्ट्रवादी काँग्रेस शरद पवार गटाचे आमदार रोहित पवार यांनी एका गोष्टीकडे लक्ष वेधले. विधानभवनतील पासेसवरून अशोकस्तंभ हटवल्याचा दावा त्यांनी केला. रोहित पवार म्हणाले, विधिमंडळाचा पास आहे म्हणजे जिथे कायदे केले जातात महाराष्ट्राचे त्या पासवर मध्ये अशोकस्तंभ होता. आता हळूहळू हा अशोकस्तंभ सगळीकडून काढला जाईल. संविधानाची गळचेपी भाजपकडून केली जात आहे, अशी टीका त्यांनी केली.

जितेंद्र आव्हाडांचीही टीका
आमदार जितेंद्र आव्हाड यांनी देखील याच मुद्द्यावरून सरकारवर टीका केली आहे. ते म्हणाले, आपल्या सगळ्या पासेस म्हणजे जे सरकार विधिमंडळ इशू करतो त्यावर नेहमी अशोकस्तंभ असायचा. यापूर्वीचे सगळे पासेस तपासून बघा सगळ्यावर अशोकस्तंभ आहे. पीएच्या पासवर अशोकस्तंभ आहे, प्रेक्षकांचे पासवर सुद्धा अशोकस्तंभ आहे. आता हा अशोकस्तंभ गायब झाला आहे.

उपमुख्यमंत्री एकनाथ शिंदे यांच्या नेतृत्वातील शिवसेनेने आज विधानभवनाच्या पायऱ्यांवर विरोधकांविरुधात विशेषतः उद्धव ठाकरे यांच्या शिवसेनेविरुधात आंदोलन केले. नवीन शैक्षणिक धोरण तत्कालीन मुख्यमंत्री उद्धव ठाकरे सरकारने स्वीकारल्याचा आरोप त्यांनी केला. तसेच विद्यमान मुख्यमंत्री देवेंद्र फडणवीस यांनी राज्याच्या हितासाठी हिंदीच्या कथित सक्तीचे दोन्ही शासन निर्णय रद्दबातल केल्याचा दावाही त्यांनी यावेळी केला.

कार्यापासून सदैव प्रेरणा मिळवी म्हणून पुणे रेल्वे स्टेशनला महात्मा फुले यांचे नाव देण्याची मागणी बेटक्रीत महासंघाचे अध्यक्ष प्रा. श्रीकृष्ण बनसोड, श्रीकृष्णदास माहोरे, सुभाष गोहरे व उत्तमराव भैसने, सुभाष प्रकाश खंडारे, ईजि. ज्ञानेश्वर कुर्वे, सुभाष शिंदे, वसंतराव भडके, धर्मापाल रामटेके, पारधी समाज नेते डॉ. शिवलाल पवार, रामकुमार खैरे, रविंद्र इंगळे पाटील सह फुले-शाहू-आंबेडकरांच्या अनुयायांनी केली.

नेतृत्वाने कच खाल्ली प्रकाश आंबेडकरांची टीका

■ **महासागर प्रतिनिधी, नागपूर, दि. ३० :**
ट्रम्पधार्जीण्या सरकारमुळे भारताने युद्ध जिंकण्याची संधी घालवली, अशी टीका ऑपरेशन सिंदूर'वरून प्रकाश आंबेडकरांची टीका वंचित बहुजन आघाडीचे नेते आणि माजी खासदार प्रकाश आंबेडकर यांनी येथे मोदी सरकारवर केली. फुले -आंबेडकर इंटेलिक्चुअल फोरमच्यावतीने आयोजित विशेष व्याख्यानात ते बोलत होते. ऑपरेशन सिंदूर आणि नंतरच्या घडामोडी' हा विषय होता.

भारताने ऑपरेशन सिंदूर राबवत पाकिस्तानला जोरदार प्रत्युत्तर दिलं. आपण जिंकायला लागलो होतो. परंतु ट्रम्प धार्जीण्या सरकारमुळे जिंकायला आलेलो युद्ध आपण हरलो असे आंबेडकर म्हणाले. भारताला गेले २० ते २५ वर्षांपासून दहशतवाद्यांचा त्रास होत होता, ती घालवण्याची संधी भारताने का घालवली? असा सवाल प्रकाश आंबेडकरांनी केला.

ऑपरेशन सिंदूर'च्या काळात झालेल्या युद्धाच्या वेळी पाकिस्तानकडे दहा दिवसच पुरेल एवढाच दारूगोळा होता. देशाला यार्निमित्ताने चांगली संधी आलेली होती. त्यामुळे, पाकिस्तान आणि त्यांच्या पाठबळावर चालणाऱ्या दहशतवाद्याला कायमची समाप्ती देण्याची संधी आपल्या हातात होती. पण आपण ती संधी गमावली, अशी खंतही त्यांनी व्यक्त केली.



'पादरी'चे सैराट करणाऱ्याला ११ लाखांचे बक्षीस

■ **वृत्तसंस्था जालना, दि. ३० :**
बैलगाडीच्या शर्यतीत जसे बक्षीस ठेवले जाते, तसेच बक्षीस धर्मातरासाठी येणाऱ्या पादरी लोकांना ठोकण्यासाठी ठेवले पाहिजे, असे वादग्रस्त विधान भाजप आमदार गोपीचंद पडळकर यांनी ख्रिश्चन धर्मगुरूंविरुधात केले आहे. त्यांच्या या विधानामुळे ख्रिश्चन धर्मीयांत मोठा रोष निर्माण झाला आहे. या प्रकरणी ख्रिश्चन धर्मीयानी सोमवारी जालन्यात आक्रोश मोर्चा काढला.

सांगली येथील यशवंत नगर येथे गत आठवड्यात सासरच्या छळाला कंटाळून ऋतूजा राजे नामक ७ महिन्यांच्या गरीबर महिलेने आत्महत्या केली होती. नंतर ही घटना धर्मांतराच्या प्रकरणाशी संबंधित असल्याचे समोर आले होते. या प्रकरणी टीका करताना गोपीचंद पडळकर यांनी

पडळकर यांचे वादग्रस्त विधान

ख्रिश्चन धर्मगुरूंविरुधात वादग्रस्त विधान केले होते. त्यांच्या या विधानाचे सोमवारी जालन्यात तीव्र पडसाद उमटले. येथील ख्रिश्चन बांधवांनी सोमवारी शहरातील गांधी चौकातून जिल्हाधिकारी कार्यालयापर्यंत मोर्चा काढला. त्यात पडळकर यांच्याविरुधात घोषणाबाजी करत त्यांच्यावर गुन्हा दाखल करण्याची मागणी केली. या मोर्चाला दलित संघटनांनीही पाठिंबा दिला.

सरकारने गोपीनाथ पडळकर यांची आमदारकी रद्द करून त्यांच्यावर कारवाई केली नाही तर या प्रकरणी विभागीय पातळी ते दिल्लीपर्यंत मोर्चे काढले जातील, असा इशारा मोर्चेकर्त्यांनी दिला. पडळकरांविरुधात गुन्हा दाखल करून त्यांची आमदारकी रद्द करण्यासाठी अहिल्यानगर येथेही मोर्चा काढण्यात आला होता.

: हॅलो डॉक्टर : अशक्तपणा कारण, लक्षण आणि उपचार



मानवी शरीर हे अत्यंत गुंतागुंतीचे आहे, त्यामुळेच अनेकदा कोणतेही बाह्य लक्षण नसताना किंवा आजार सदृश परिस्थिती नसताना देखील आपल्याला अचानक प्रचंड थकवा जाणवतो.

शरीरात अशक्तपणाची जाणीव होते. अशक्तपणाची हि जाणीव विशेषतः स्त्रियांमध्ये मोठ्या प्रमाणात असते. हा अशक्तपणा रक्तातील पांढऱ्या किंवा लाल पेशींच्या कमतरतेमुळे देखील असू शकतो. यालाच अॅनिमिया असे संबोधतात. शरीरातील हा अशक्तपणा नेमका कोणत्या कारणामुळे येतो? या अशक्तपणाची लक्षण काय आहेत? आणि यावर उपचार काय करायचे? याच प्रश्नाची उकल करण्यासाठी डॉ. निनाद जोगळेकर यांच्याशी बातचीत.

अशक्तपणा म्हणजे नेमके काय ?
■ शरीरातील अशक्तपणा हा एक विकार आहे जो शरीरातील रक्तातील लाल पेशींचे प्रमाण अत्यंत कमी होते तेव्हा जाणवतो. या लाल रक्तपेशींचे कार्य सुरळीत नसेल तेव्हा अशक्तपणा जाणवतो. काही लोकांमध्ये हा अशक्तपणा अनुवांशिक पद्धतीने आलेला असतो. परंतु अनेकदा काही प्रकारच्या आजारांमुळे अशक्तपणा येऊ शकतो. याचे वेगवेगळे प्रकार असले तरी काही प्रकारच्या अशक्तपणामध्ये कंकेरींग सारख्या गंभीर आजाराची चाहूल असते. त्यामुळे अशा शारीरिक अशक्तपणाचे वेळीच निदान करणे गरजेचे असते.

अशक्तपणाची लक्षण नेमकी काय असतात ?
■ अशक्तपणामध्ये प्रचंड शारीरिक थकवा जाणवणे हे अत्यंत सामायिक लक्षण असते. त्याशिवाय छातीत दुखणे, चक्कर येणे, वारंवार कोणत्याही गोष्टीचा आजाराचा संसर्ग होणे, हृदयाचे ठोके वाढणे, डोकेदुखी, त्वचेचा रंग

फिकट होणे, श्वास लागणे इत्यादी लक्षण असू शकतात.

अशक्तपणाची कारण काय आहेत ?
अशक्तपणा हा अनेक गोष्टीमुळे होऊ शकतो. आपल्या शरीरातील लोहाच्या कमतरतेमुळे जाणवणारा अशक्तपणा हा सामान्य प्रकारचा अशक्तपणा आहे.


एखादा दीर्घकालीन आजार असेल तरी अशक्तपणा जाणवू शकतो. शरीराची रोगप्रतिकारक शक्ती लाल पेशींवर हल्ला करते तेव्हा अशक्तपणा जाणवतो. याला ऑटो इम्यून अॅनिमिया म्हणतात. लाल पेशींची कमतरता, व्हिटॅमिन बी १२ ची कमतरता, यकृताचे विकार, थायरॉईड, कंकेरींग, दाहक आदीदुःखांचा आजार, मूत्रपिंडाचे आजार, अशा अनेक कारणांमुळे अशक्तपणा उद्भवू शकतो.

अशक्तपणा या विकारावर कोणते उपचार आहेत ?
■ अनेकदा शारीरिक अशक्तपणा हा शरीरातील विशिष्ट घटकांच्या कमतरतेमुळे येऊ शकतो. शरीरात लोहाची कमतरता असेल तर पूरक कॅल्सुल किंवा गोळ्या देऊन हि कमतरता भरून काढता येते. आपल्या शरीरातील लाल रक्तपेशींची कमतरता भरून काढण्यासाठी व्हिटॅमिन बी ९ हे जीवनरस्तव आवश्यक आहे. व्हिटॅमिन बी १२ देखील तितकेच पूरक आहे.

शारीरिक अशक्तपणासाठी एरिथ्रोप्रॉटिन, इमिनोसुप्रेसनॅट्स, हि औषध डॉक्टर लिहून देतात. मात्र या सर्व औषधोपचारां बरोबरच आपला आहार जर पूरक आणि परिपूर्ण असेल म्हणजे त्यामध्ये कडधान्य, पालेभाजा, फळभाजा, दुग्धजन्य धान्य यांचा पूरक समावेश असेल तर आपल्याला अशक्तपणा हा विकार होणार नाही.

■ ■ ■

स्कोलियोसिस १० पेकी १ मुलाला प्रभावित करते, तरीही ते अनेकदा दुर्लक्षित केले जाते. १० ते १५ वयोगटातील हे सर्वात सामान्य आहे. ■ ■



आरोग्यवर्धक खजूर

खजूर आपल्या शरीरासाठी उष्ण ठरतो असा अनेकांना समज आहे. पण खजूर हा केवळ तुमच्या हृदयासाठी नाही तर मानसिक फिटनेससाठीही तितकाच महत्वाचा ठरतो. आयुर्वेदपासून खजूरचे महत्त्व सांगण्यात आले आहे. भिजलेले खजूर खाण्याचे आरोग्यदायी फायदे आहेत.

खजूरामध्ये गॅंस्ट्रोइटेस्टाईन संक्रमण संतुलित करणारे गुण असतात. तसंच यामध्ये फायबरचे प्रमाण अधिक असल्यामुळे बद्धकोष्ठता सुधारण्यासाठी खजुराचा फायदा करून घेता येतो. रोज ३५ ग्रॅम फायबर खाल्ल्याने शौचाला स्वच्छ होते, पोटासंबंधित कॅन्सर रोखण्यासाठीही याचा उपयोग होतो. हृदयाच्या आरोग्यात सुधारणा आणण्यासाठी तुम्ही दिवसभरात मुठीभर खजुराचे सेवन करू शकता. खजुरातील असणारे अँटीऑक्सिडंट गुण हे आर्टरी सेल्समधून कोलेस्ट्रॉल घालविण्यास मदत करतात. खजूर रक्तदाबाचा स्तर नियंत्रित करण्यासाठी फायदेशीर ठरतात. कारण यामध्ये पोटॅशियम आणि मिनरल्स अधिक प्रमाणात आढळतात. साधारणतः २४ ग्रॅम मेडजूल खजूरामध्ये १६७ मिलिग्रॅम पोटॅशियम असतात. अन्य फळ्यांच्या तुलनेत हे अधिक असून शरीरातील पोटॅशियमचे प्रमाण यातून अधिक संतुलित राहते.

■ ■

: संकलन व संयोजन : सुबोध रणशेवरे, ९८३३१४६३५६ subodh.ransheve@rediffmail.com

शिंदे गटाचे विधानभवनच्या पायऱ्यांवर आंदोलन



पुणे रेल्वे स्टेशनला महात्मा फुले यांचे नाव द्या

■ **महासागर प्रतिनिधी अमरावती, दि. ३० :**
दलित, आदिवासी, अल्पसंख्यांक ओबीसीसह सकल बहुजन समाजाच्या न्याय्य हक्कांसाठी सनदशीर मार्गाने लढा देणाऱ्या अराजकीय संघटना, उपेक्षित समाज महासंघाचे वतीने महात्मा फुले यांना अभिवादन करून पुणे रेल्वे स्टेशनला महात्मा जोतीराव फुले यांचे नाव देण्याची मागणी करण्यात आली.

उपेक्षित समाज महासंघ व फुले

शाहू आंबेडकर वतीने केलेल्या मागणीत म्हटले की, महाराष्ट्राला फुले शाहू आंबेडकर यांच्या क्रांतिकार्याचा वारसा आहे. त्यांच्या म्हणून

उपेक्षित समाज महासंघाची मागणी

क्रांती कार्यामुळेच पुणे नगरीला सामाजिक व शैक्षणिकदृष्ट्या महत्त्व प्राप्त झाले आहे. तसेच महाराष्ट्राला पुरोगामी राज्य संबोधले जाते. त्यांच्या

कार्यापासून सदैव प्रेरणा मिळवी म्हणून पुणे रेल्वे स्टेशनला महात्मा फुले यांचे नाव देण्याची मागणी बेटक्रीत महासंघाचे अध्यक्ष प्रा. श्रीकृष्ण बनसोड, श्रीकृष्णदास माहोरे, सुभाष गोहरे व उत्तमराव भैसने, सुभाष प्रकाश खंडारे, ईजि. ज्ञानेश्वर कुर्वे, सुभाष शिंदे, वसंतराव भडके, धर्मापाल रामटेके, पारधी समाज नेते डॉ. शिवलाल पवार, रामकुमार खैरे, रविंद्र इंगळे पाटील सह फुले-शाहू-आंबेडकरांच्या अनुयायांनी केली.

क्रांती कार्यामुळेच पुणे नगरीला सामाजिक व शैक्षणिकदृष्ट्या महत्त्व प्राप्त झाले आहे. तसेच महाराष्ट्राला पुरोगामी राज्य संबोधले जाते. त्यांच्या

कार्यापासून सदैव प्रेरणा मिळवी म्हणून पुणे रेल्वे स्टेशनला महात्मा फुले यांचे नाव देण्याची मागणी बेटक्रीत महासंघाचे अध्यक्ष प्रा. श्रीकृष्ण बनसोड, श्रीकृष्णदास माहोरे, सुभाष गोहरे व उत्तमराव भैसने, सुभाष प्रकाश खंडारे, ईजि. ज्ञानेश्वर कुर्वे, सुभाष शिंदे, वसंतराव भडके, धर्मापाल रामटेके, पारधी समाज नेते डॉ. शिवलाल पवार, रामकुमार खैरे, रविंद्र इंगळे पाटील सह फुले-शाहू-आंबेडकरांच्या अनुयायांनी केली.